



V I L - B E L T V I C T O R I A

Pubblikazzjoni bimensili tal-Bażilika ProtoParrokkjali ta' San Ġorġ | Għawdex

MEJJU – AWWISSU 2012

Nru 184



Ir-Rabat ta' Għawdex:
125 sena bit-titlu ta' Belt
1887 – 10 ta' Ġunju – 2012

Tul is-sena 2012, il-Kunsill Lokali tal-Belt Victoria qed ifakkar b'diversi inizjattivi l-mija u hamsa u għoxrin anniversarju minn meta r-Rabat ta' Għawdex inghata uffiċjalment mir-Regina Victoria ta' l-Ingilterra t-titlu ta' Belt Victoria – l-istess isem hlejj u li g'gorr din il-pubblikazzjoni sa mit-twaqqif tagħha fl-1981.

Kien u Monsinjur Pietru Pace, Isqof ta' Għawdex, u Sir Adrian Dingli, Prim Imhalef u President tal-Qorti ta' l-Appell – l-istess żewġ Għawdxin li tlieta u għoxrin sena qabel kien u thabtu biex Għawdex isir djoċesi għalih – li fl-ewwel xhur ta' l-1887 dawru petizzjoni fost l-oghla nies tal-gzira biex ir-Rabat jiġi ddikjarat uffiċjalment Belt. Fid-19 ta' Marzu din intbagħtet, bi tmienja u sittin firma mehmuża, lill-Gvernatur Sir John Lintorn Arabin Simmons biex jgħaddiha lir-Regina, li dik is-sena kienet qed tiċċelebra l-Gublew tad-Deheb tagħha fuq it-Tron Inġliż.

» aqra l-artiklu kollu f'paġni 6-8



THE MALTA GOVERNMENT GAZETTE.

No. 3202.]

Friday, 10th June, 1887.

[Price One Penny.]

All public acts appearing in this Gazette, signed by the proper Authorities, are to be considered as Official and obeyed as such.
By command, WALTER HELY-HUTCHINSON, Lieutenant Governor and Chief Secretary to Government.

GOVERNMENT NOTICE.

[No. 75.]

NOTIFICAZIONE DI GOVERNO.

HIS EXCELLENCY THE GOVERNOR directs it to be notified that Her Majesty the Queen, in compliance with a prayer of a petition signed by the Lord Bishop of Gozo, the members of the Chapter, and of the principal inhabitants of Gozo, has been graciously pleased to consent to the town of Rabat in that Island being on the occasion of Her Majesty's Jubilee officially declared a City and its name changed into that of "VICTORIA."

His Excellency therefore hereby declares Rabat, in Gozo, to be a City and that it be styled in all public documents by the name of "VICTORIA."

By command,

Palace, Valletta, June 10, 1887.
WALTER HELY-HUTCHINSON,
Lieutenant Governor
and Chief Secretary to Government.

SUA ECCELLENZA IL GOVERNATORE, ordina che sia fatto noto come Sua Maestà la Regina, corrispondendo alla preghiera contenuta in una petizione firmata da Sua Eccellenza Reverendissima Monsignor Vescovo di Gozo, dal Capitolo e dai principali abitanti di quell' Isola, si è graziosamente compiaciuta di aderire a che il Rabato della suddetta Isola sia, all'occasione del Giubileo di Sua Maestà, ufficialmente dichiarato Città e che il nome ne venga cambiato in quello di "VITTORIA."

Sua Eccellenza pertanto dichiara colla presente il Rabato in Gozo Città ed ordina che in tutti gli atti pubblici sia chiamato col nome di "VITTORIA."

Per comando,

Palazzo, Valletta, 10 Giugno, 1887.
WALTER HELY-HUTCHINSON,
Luogotenente Governatore
e Principale Segretario di Governo.



VICTORIA 125 SENA A MAGNA MAXIMA 1887 - 2012 BELT

...jaqbad mill-qoxra

Fl-erba' raġunijiet li ta għat-talba ta' l-Għawdxin għall-gieħ ta' Belt, l-Isqof Pietru Pace sostna li r-Rabat kien jixraq lu jingħata dan it-titlu, mhux biss b'tifkira dejjiema tal-Ġublew u biex tissaħħaħ l-imħabba ta' l-Għawdxin lejn il-monarka, imma wkoll għax kienet drawwa li reġjun b'katidral tiegħu bhala sede veskovili jingħata dan il-gieħ, u r-Rabat kellu l-kwalitajiet kollha.

It-twegiba tal-Maestà Tagħha ntbagħtet fid-19 ta' Mejju permezz ta' Sir Henry Holland, is-Segretarju ta' l-Istat għall-Kolonji, imma kien biss fl-4 ta' Ġunju li l-Gvernatur għarraf lill-Isqof Pace li r-Regina kienet laqgħet bil-ferħ it-talba ta' l-Għawdxin. Kien imbagħad fil-Gazzetta tal-Gvern ta' l-10 ta' Ġunju 1887 li tħabbar li r-Rabat ta' Għawdex kien gie "uffiċjalment iddikjarat Belt u l-isem tiegħu mibdul għal dak ta' VICTORIA".

F'din l-okkazjoni storika ta' ferħ, qegħdin nippubblikaw artiklu ta' Dun Geoffrey George Attard.

Nhar l-10 ta' Ġunju 1887, hekk kif l-Imperu Brittaniku kien qed jiċcelebra madwar id-dinja kollha l-Ġublew tad-Deheb tar-Regina Victoria, il-belt antika tar-Rabat fil-qalba tal-gżira Għawdxija giet iddikjarata uffiċjalment bhala 'belt' u isimha mibdul għal Victoria.¹

Origni urbani

L-istudjużi ma jaqblux bejniethom dwar fejn kienet il-belt antika ta' Għawdex. Madankollu hemm qbil generali li din originat qrib iċ-ċentru ġeografiku tal-gżira matul Żmien il-Bronz.² L-arkeologu Anthony Bonnano jišhaq li kien hemm belt fl-għoli u belt għaddell tagħha; dan is-suggeriment jidher li huwa fi qbil mal-fehma ta' missier l-istorjografija Għawdxija l-Kan. Ġann Piet Frangisk Agius de Soldanis, kif insibu miktub fil-ktieb magħruf tiegħu *Il Gozo Antico-Moderno e Sacro-Profano*.³ Bonanno jgħid li "il-belt ewlenija ta' Għawdex, li bħal dik ta' Malta, kienet tinsab kwazi fiċ-ċentru tal-gżira, kienet tokkupa biss parti mill-għolja li fuqha kienet tinsab u b'akropoli fuq promontorju wisq aktar fl-għoli lejn it-tramuntana tagħha".⁴ Hu x'inh, jibqa' l-fatt li r-Rabat kien sa mill-qedem fil-qalba ċentrali tal-gżira ta' Għawdex fejn evolviet kull tip ta' ħajja.⁵

It-toponomastika tar-"Rabat"

It-toponomastika tal-belt il-qadima ta' Għawdex ilha sugġett ta' kontroversja. Bonnici jikkwota lil Magri u jgħid li "Rabat" ġejja mill-Kartaginiz u huwa terminu femminili li jfisser "kbira" jew inkella xi alla mara tal-qedem.⁶ Min-naħa l-oħra Bezzina huwa tal-fehma li t-terminu ġej mill-Għarbi *rabid* li jfisser "subborg", minħabba li r-Rabat jinsab 'il barra mill-ħitan tal-Gran Kastell jew iċ-Ċittadella.⁷ Huwa fatt ċert li madwar is-sena 1667 aktar min-nofs tal-popolazzjoni ta' Għawdex kienet harġet miċ-ċentru urban tal-gżira u nfirxet mal-kampanja.⁸

Għawdex taht l-Inglizi

Bhala parti mill-arcipelagu Malti, Għawdex kien sar uffiċjalment parti mill-Imperu Brittaniku meta Malta

kienet ipproklamata kolonja tal-Kuruna fl-1813, u b'hekk bdiet tinkiteb pagna ġdida fl-istorja tal-Bahar Nofsani.⁹ Ghawdex kellu l-ġrajja partikulari tiegħu fi żmien il-perjodu Inġliż, l-aktar minhabba li kien taht din il-hakma barranija li l-Ghawdxin mexxew 'il quddiem ix-xewqa tagħhom li gżirithom issir djoċesi għaliha. L-ewwel tentattiv għal djoċesi Ghawdxija kien sar b'talba tat-30 ta' Ottubru 1798, u f'Diċembru 1836, l-Ghawdxin ippruvaw mill-ġdid.¹⁰ Madankollu l-Isqfijiet ta' Malta ma kinux favur haġa bħal din. Ix-xewqa ta' l-Ghawdxin setgħet biss issir realtà jekk nies Ghawdxin stess f'pożizzjoni importanti jithabtu għaliha. Dan kellu jsehh fil-persuna ta' Sir Adrian Dingli, avukat prominenti Ghawdxin, u ta' Dun Pietru Pace, saċerdot mill-parroċċa ta' San Gorg fir-Rabat u Isqof futur ta' Ghawdex. Wara haġna xogħol u korrispondenza, u bl-approvazzjoni ta' l-awtoritajiet Brittaniċi f'Malta, Ghawdex ingħata d-djoċesi tiegħu nhar is-16 ta' Settembru 1864 minn għand il-Papa Piju IX, il-lum beatu.¹¹

Lejn status ta' belt



Iż-żewġ gentlomi li thabtu biex Ghawdex jingħata djoċesi għalih kellhom ikunu l-istess tnejn li hadmu biex ir-Rabat ta' Ghawdex jingħata t-titlu ta' Belt. Huma riedu b'hekk jgħollu 'l fuq l-isem ta' Ghawdex; m'hemmx dubju li kienu konxji mill-fatt li Ghawdex kien anki għal xi żmien awtonomu taht il-hakma Franciża fi żmien l-Arċipriet Saver Cassar.¹² Sir Adrian Dingli kien deskritt bħala "wiehed mill-aktar ulied nobbli u kapaċi ta' Malta" u kien anki iben Sir Paul Dingli, President tal-Qorti ta' l-Appell kif ukoll Membru għal Ghawdex fl-Kunsill tal-Gvern fl-1849; hu kien anki ntbaġħat lejn Turin fl-1863 biex jinnegozja mal-Konti Cavour it-Trattat ta' Estradizzjoni bejn Malta u s-Saltna l-ġdida ta' l-Italja li kienet għadha kemm twaqqfet.¹³ Dingli kellu wkoll



hbieb influwenti f'Ruma, fosthom il-Kardinal Antonelli, li kien Segretarju ta' l-Istat għall-Papa Piju IX, u fl-1880 kien mogħti l-uffiċċju ta' Prim Imħallef ta' Malta. Dun Pietru Pace, min-naħa l-oħra, li kien ukoll Ghawdxin, kien magħruf għall-għerf tiegħu f'diversi oqsma, imma l-aktar fl-Iskrittura, fit-Teologija u fl-Ilsna Orjentali. Fl-1877, meta kellu biss sitta u erbghin sena, kien ikkonsagrat Isqof ta' Ghawdex mill-Kardinal Howard f'Ruma.¹⁴ Wara l-mewt ta' Monsinjur Carmelo Scicluna, hu sar is-suċċessur tiegħu bħala Isqof ta' Malta. Dingli u Pace kienu żewġ personalitajiet distinti li mexxew in-negozjati mal-Kuruna biex ir-Rabat ta' Ghawdex jingħata l-grad ta' belt.

Ir-Regina Victoria

Fl-1887, l-Imperu Brittaniku kien qed ihejji għaċ-ċelebrazzjonijiet f'għieh il-Ġublew tad-Deheb tar-Regina Victoria. Il-Prinċipessa Victoria Alexandrina twieldet fil-Palazz ta' Kensington f'Londra nhar l-24 ta' Mejju 1819, bint il-Prinċep Edward Duka ta' Kent u r-raba' iben tar-Re Ġorg III, u l-Prinċipessa Victoria Leningen ta' Saxe-Coburg. Meta zijuha William IV sar Re, hi saret il-werrieta prinċipali tat-Tron. Meta miet mingħajr ulied legittimi nhar l-20 ta' Ġunju 1837, hi saret awtomatikament ir-Regina ta' l-Ingilterra. Kienet inkurunata Regina fl-Abbazija ta' Westminster nhar it-28 ta' Ġunju 1838.¹⁵ Ir-Regina Victoria kienet l-aktar monarka Inġliż li dam isaltan; meta mietet fit-22 ta' Jannar 1901, hi kienet ilha madwar erbgha u sittin sena regina. Barra minn hekk, kienet l-aktar monarka li kellu sudditti fl-istorja kollha tad-dinja.¹⁶ Kien għalhekk unur kbir li nhar l-10 ta' Ġunju 1887, ir-Rabat ingħata l-isem ta' "Victoria"



ghal dik li kienet mhux biss Regina tal-Gran Brittanja u l-Irlanda, imma wkoll Imperatriċi ta' l-Indja u r-ras ta' imperu li kien jghodd madwar kwart tal-popolazzjoni tad-dinja.

Funtana bi skrizzjoni tfakkar din il-grajja u tinsab fil-Pjazza tal-Katidral fiċ-Ċittadella ta' Ghawdex.¹⁷ Dan minn barra li fl-arma tar-Rabat jidhru l-ittri jew inizjali "V.R." li jfissru "Victoria Regina". Il-poplu ta' Ghawdex kien ipprezenta biċċa bizzilla fina lir-Regina bhala radd il-ħajr għal dan il-ġest sabiħ tagħha.¹⁸ Ikun xieraq li fl-okkażjoni ta' dan l-anniversarju prestigjuż, issir fil Belt Victoria statwa li tirrappreżenta lil din ir-regina maħbuba u titqiegħed f'post prominenti fi Pjazza Indipendenza biex tkun imfakkra grajja hekk kbira fl-annali ta' l-istorja tal-Gżira tat-Tliet Għoljiet.

Eccellenza

Gli abitanti di Gozo apparecchiandosi a festeggiare la bellissima ricorrenza del cinquantesimo anniversario dell'Ascensione al Trono di Sua Maestà la Regina, desiderano vivamente, che un qualche perenne ricordo nella Isola possa tramandare ai posteri il faustissimo avvenimento.

Pertanto i sottoscritti a nome proprio e dei loro compatriotti suppliscono l'Eccellenza Vostra, che il Rabato col suo circondario sia ufficialmente dichiarato Città col nome della loro amata Sovrana Vittoria. E della grazia

Cancro Cantore Antonio Cauchi Vicario Genl.

*D. Giuseppe Luereb
Loe. Edmondo Lamund.*

*D. Luigi Bondi
Arcipf. Felice Refalo.*

*Arco. D. Giuseppe Mizzi.
D. M. A. Luereb.*

Avvocato Giuseppe Masini.

A. Giardino P. A.

Michele Cassor G. A.

Riferenzi

¹ JOSEPH BEZZINA, *Gozo. A Historical Glimpse* (=Gualitana 6), Valletta 1988, 13.

² PAWLU MIZZI, "In Search of Gozo's Ancient Town: Written and Non-Written Sources", in *A Focus on Gozo*, edited by Joseph Farrugia & Lino Briguglio, Malta 1996, 121.

³ Ibid.

⁴ ANTHONY BONNANO, *Roman Malta. The Archaeological Heritage of the Maltese Islands*, edited by Giuseppe Castelli & Charles Cini, Formia 1992, 30.

⁵ ALEXANDER BONNICI, *Il-Matrici Kolleggiata ta' l-Assunta u l-ewwel Parroċi ta' Ghawdex*, Malta 1975, 16.

⁶ MANWEL MAGRI, *Three Punic Inscriptions Re-Discovered in Malta*, Malta 1901, ikkwotat f'Ibid.

⁷ BEZZINA, Gozo, 13.

⁸ BEZZINA, "The Development and Consolidation of the Village Unit in Gozo after 1575", in *Gozo and its Culture*, edited by Lino Briguglio & Joseph Bezzina, Malta 1995, 71.

⁹ ANN WILLIAMS, "Britain and the Mediterranean, 1800-1960", in *The British Colonial Experience 1800-1964: The Impact on Maltese Society*, edited by Victor Mallia-Milanes, Malta 1988, 37.

¹⁰ BEZZINA, "Church and State in an Island Colony", in *The British Colonial Experience 1800-1964: The Impact on Maltese Society*, edited by Victor Mallia-Milanes, Malta 1988, 60.

¹¹ Ibid, 61.

¹² JOE DEBONO, *Gozo under the French. A 141-day Saga*, Malta 1988, 45.

¹³ *Malta and Gibraltar Illustrated*, compiled and edited by Allister Macmillan, London 1915, 391.

¹⁴ Ibid, 394.

¹⁵ ROY STRONG, *A History of Kingship and the British Monarchy*, London 2005, 372.

¹⁶ MIKE ASHLEY, *British Monarchs. The Complete Genealogy, Gazetteer and Biographical Encyclopaedia of the Kings & Queens of Britain*, London 1998, 687-692.

¹⁷ ANTON GAUCI, *Gozo - A Historical and Tourist Guide to the Island*, Malta 1969, 25.

¹⁸ A.V. LAFERLA, *British Malta*, Malta 1938, 169.

Ritratti

Fil-qoxra, magħnab it-titlu: L-arma uffiċjali tal-Belt Victoria, li, bħal dik antika ta' l-Universitas Gaudisii u dik ta' issa ta' Ghawdex, turi t-tliet għoljiet fuq sfond kaħlani, u fuqhom l-inizjali "VR" għal Victoria Regina fuq sfond deħbi [ħajr: Daniel Cilia].

Fil-qoxra: It-tliet uffiċjali fuq il-Gazzetta tal-Gvern ta' l-10 ta' Ġunju 1887.

Fpaġna 6: Il-logo uffiċjali mnedi mill-Kunsill Lokali tal-Belt Victoria għall-festi anniversarji ta' din is-sena.

Fpaġna 7, lemin: L-Isqof Pietru Pace u Sir Adrian Dingli, il-benefatturi li thabtu għal dan il-ġieħ, f'pittura riċenti ta' Pawlu Camilleri Cauchi.

Fpaġna 7, xellug: Il-monument imponenti tar-Regina Victoria fil-Belt Valletta.

Fuq, xellug: It-terminu "Victoria" (fis-sens ta' "rebħa") meħud minn 1 Gw 5:4 u applikat mill-Arcipriet Alfons M. Hilli fuq l-arma taż-żewġ parroċi tar-Rabat fl-ewwel nofs tas-seklu għoxrin.

Fuq, lemin: Il-pubblikazzjoni lussuża Victoria. A Portrait of a City, imxandra dan l-aħħar mill-Kunsill Lokali tal-Belt Victoria, li tinkludi wkoll tagħrif interessanti dwar il-parroċċa ta' San Gorg.

Xellug: L-ewwel faċċata tal-petizzjoni li ntbagħtet minn Ghawdex lir-Regina Victoria permezz tal-Gvernatur Inġliż f'Malta [ħajr: NAG].